

# आईआईटी इंदौर का ओरिएंटेशन प्रोग्राम ऊंचाइयों को छुएं

रंग रिपोर्ट

नया आईआईटी होने के बाद भी आईआईटी इंदौर एकेडमिक और रिसर्च के क्षेत्र में पुराने आईआईटी संस्थानों के मानकों को बनाए रखेगा। यही नहीं संस्थान रिसर्च के क्षेत्र में नई ऊंचाइयों को छूने के लिए लगातार प्रयासरत रहेगा। यह बात इंडियन इंस्टिट्यूट ऑफ टेक्नोलॉजी (आईआईटी इंदौर) के डायरेक्टर प्रो. प्रदीप माथुर ने आईआईटी के ओरिएंटेशन प्रोग्राम में कही। प्रो. माथुर शुक्रवार को आईएमएस डिपार्टमेंट के ऑडिटोरियम में बीटेक बैच को संबोधित कर रहे थे।

प्रो. माथुर ने नए सेशन में प्रवेश लिए 117 स्टूडेंट्स को अपने संबोधन में आईआईटी इंदौर में उपलब्ध आधुनिक सुविधाओं वचुअल क्लासरूम, आधुनिक टीचिंग की सुविधाएं, आधुनिक कम्प्यूटर सेंटर और लगातार अपडेट रहने वाली लायब्रेरी और साथ ही अत्याधुनिक संसाधनों से लेस अंडर ग्रेजुएट प्रोग्राम की फीजिक्स और

कैमिस्ट्री लेबोरेटरी की जानकारी दी। उन्होंने बताया कि उक्त लेबोरेटरी देश की नामी लेबोरेटरीज में से एक है।



## होगा स्टूडेंट का संपूर्ण विकास

प्रोग्राम में बताया गया कि आईआईटी ने अपने एकेडमिक प्रोग्राम को इस प्रकार तैयार किया है कि उससे हर एक स्टूडेंट का संपूर्ण विकास होगा। इन प्रोग्राम्स को आईआईटी की एकेडमिक काउंसिल मुंबई ने तैयार किया है। बीटेक प्रोग्राम में खासतौर से मानवकीय

और सामाजिक विज्ञान जैसे दो विषयों को सिलेबस में जोड़ा गया है ताकि स्टूडेंट्स को अपनी इंजीनियरिंग एजुकेशन के दौरान मानविकी बढ़त का ज्ञान भी अर्जित कर सकें।

## स्पोर्ट्स में भी उतरें

ओरिएंटेशन प्रोग्राम के दौरान प्रो. टी.के.शर्मा ने वर्ष-2009 में आईआईटी कानपुर में आयोजित किए गए आईआईटी स्पोर्ट्स मीट में सफलता प्राप्त करने वाले स्टूडेंट्स के नामों का उल्लेख किया। उन्होंने स्टूडेंट्स से आग्रह किया कि वे एकेडमिक एक्टिविटीज में लगातार भाग लेते रहे। उन्होंने स्पोर्ट्स और कल्चरल इवेंट्स में बढ़-चढ़कर भाग लेने के लिए जोर दिया। उन्होंने बताया कि इंस्टिट्यूट में कल्चरल फेस्ट का आयोजन प्रक्रिया विचाराधीन है। प्रो. नीलेश जैन ने स्टूडेंट्स को एकेडमिक प्रोग्राम, करिकुलम और रजिस्ट्रेशन प्रोसेस की विस्तृत जानकारी दी।



## हीम कैपस पहुंचे स्टूडेंट

शुक्रवार को आईआईटी के ओरिएंटेशन प्रोग्राम में सुबह 9 बजे से ही स्टूडेंट्स की भीड़ इकट्ठा होने लगी। सर्वप्रथम स्टूडेंट्स ने रजिस्ट्रेशन कराया, इसके बाद एक-एक करके सभी स्टूडेंट्स ने ओरिएंटेशन प्रोग्राम की ओर रुख किया। सबसे खास बात यह रही कि कैपस में कदम रख अपना ड्रीम पूरा होता देख रहे स्टूडेंट्स के साथ उनके पैरेंट्स भी थे। बकायदा, पैरेंट्स ने रजिस्ट्रेशन के दौरान एक-एक बातों को विस्तारपूर्वक पूछा। वहीं स्टूडेंट्स के चेहरों पर नए कैपस में आने की खुशी के साथ पैरेंट्स से बिछड़ने की भी निराशा दिखी।